
Raghuvansha 15 by Kalidas

—
ರಘುವಂಶಂ ಸರ್ಗಃ 15 ಕಾಲಿದಾಸಕೃತಂ
—

Document Information



Text title : raghuvansha15

File name : raghuvansha15.itx

Category : major_works, kAlidAsa

Location : doc_z_misc_major_works

Author : kalidasa

Transliterated by : Arvind Kolhatkar akolhatkar at rogers.com

Proofread by : Arvind Kolhatkar akolhatkar at rogers.com

Latest update : October 11, 2005

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org

ರಘುವಂಶಂ ಸರ್ಗಃ 15 ಕಾಲಿದಾಸಕೃತಂ



ಕೃತಸೀತಾಪರಿತ್ಯಾಗಃ ಸ ರತ್ನಾಕರಮೇಖಲಾಂ .
ಬುಭುಜೇ ಪೃಥಿವೀಪಾಲಃ ಪೃಥಿವೀಮೇವ ಕೇವಲಾಂ.. 15-1..
ಲವಣೇನ ವಿಲುಪ್ತೇಜ್ಯಾಸ್ತಾಮಿಸ್ರೇಣ ತಮಭ್ಯಯುಃ .
ಮುನಯೋ ಯಮುನಾಭಾಜಃ ಶರಣ್ಯಂ ಶರಣಾರ್ಥಿನಃ.. 15-2..
ಅವೇಕ್ಷ್ಯ ರಾಮಂ ತೇ ತಸ್ಮಿನ್ನ ಪ್ರಜಹ್ನುಃ ಸ್ವತೇಜಸಾ .
ತ್ರಾಣಾಭಾವೇ ಹಿ ಶಾಪಾಸ್ತಾಃ ಕುವಂತಿ ತಪಸೋ ವ್ಯಯಂ.. 15-3..
ಪ್ರತಿಶುಶ್ರಾವ ಕಾಕುತ್ಸ್ಥಸ್ತೇಭ್ಯೋ ವಿಘ್ನಪ್ರತಿಕ್ರಿಯಾಂ .
ಧರ್ಮಸಂರಕ್ಷಣಾರ್ಥೇವ ಪ್ರವೃತ್ತಿಭುವಿ ಶಾರ್ಜ್ಞಿಣಃ.. 15-4..
ತೇ ರಾಮಾಯ ವಧೋಪಾಯಮಾಚಖ್ಯುವಿಬುಧದ್ವಿಷಃ .
ದುರ್ಜಯೋ ಲವಣಃ ಶೂಲೀ ವಿಶೂಲಃ ಪ್ರಾರ್ಥ್ಯತಾಮಿತಿ.. 15-5..
ಆದಿದೇಶಾಥ ಶತ್ರುಘ್ನಂ ತೇಷಾಂ ಕ್ಷೇಮಾಯ ರಾಘವಃ .
ಕರಿಷ್ಯನ್ವಿವ ನಾಮಾಸ್ಯ ಯಥಾರ್ಥಮರಿನಿಗ್ರಹಾತ್.. 15-6..
ಯಃ ಕಶ್ಚನ ರಘೂಣಾಂ ಹಿ ಪರಮೇಕಃ ಪರಂತಪಃ .
ಅಪವಾದ ಇವೋತ್ಸರ್ಗಂ ವ್ಯಾವರ್ತಯಿತುಮೀಶ್ವರಃ.. 15-7..
ಅಗ್ರಜೇನ ಪ್ರಯುಕ್ತಾಶೀಸ್ತತೋ ದಾಶರಥೀ ರಥೀ .
ಯಯೌ ವನಸ್ಥಲೀಃ ಪಶ್ಯನ್ಪುಷ್ಪಿತಾಃ ಸುರಭೀರಭೀಃ.. 15-8..
ರಾಮಾದೇಶಾದನುಗತಾ ಸೇನಾ ತಸ್ಯಾರ್ಥಸಿದ್ಧಯೇ .
ಪಶ್ಚಾದಧ್ಯನಾರ್ಥಸ್ಯ ಧಾತೋರಧಿರಿವಾಭವತ್.. 15-9..
ಆದಿಷ್ಟವತ್ಕಾರ್ತು ಮುನಿಭಿಃ ಸ ಗಚ್ಛಂಸ್ತಪಸಾಂ ವರಃ .
ವಿರರಾಜ ರಥಪ್ರಷ್ಟ್ಯರ್ವಾಲಖಿಲ್ಯೈರಿವಾಂಶುಮಾನ್.. 15-10..
ತಸ್ಯ ಮಾರ್ಗವಶಾದೇಕಾ ಬಭೂವ ವಸತಿಯರ್ತಃ .
ರಥಸ್ತನೋತ್ಕಂಠಮೃಗೇ ವಾಲ್ಮೀಕೀಯೇ ತಪೋವನೇ.. 15-11..
ತಮೃಷಿಃ ಪೂಜಯಾಮಾಸ ಕುಮಾರಂ ಕ್ಲಾಂತವಾಹನಂ .
ತಪಃಪ್ರಭಾವಸಿದ್ಧಾಭಿವಿಶೇಷಪ್ರತಿಪತ್ತಿಭಿಃ .. 15-12..
ತಸ್ಯಾಮೇವಾಸ್ಯ ಯಾಮಿನ್ಯಾಮಂತರ್ವಂತೀ ಪ್ರಜಾವತೀ .
ಸುತಾವಸೂತ ಸಂಪನ್ನಾ ಕೋಶದಂಡಾವಿವ ಕ್ಷಿತಿಃ.. 15-13..

ಸಂತಾನಶ್ರವಣಾದ್ಭಾತುಃ ಸೌಮಿತ್ರಿಃ ಸೌಮನಸ್ಯವಾನ್ .
 ಪ್ರಾಂಜಲಿರ್ಮುನಿಮಾಮಂತ್ರ್ಯ ಪ್ರಾತರ್ಯುಕ್ತರಥೋ ಯಯೌ.. 15-14..
 ಸ ಚ ಪ್ರಾಪ ಮಧೂಪಘ್ನಂ ಕುಂಭೀನಸ್ಯಾಶ್ಚ ಕುಕ್ಷಿಜಃ .
 ವನಾತ್ಕರಮಿವಾದಾಯ ಸತ್ತ್ವ ರಾಶಿಮುಪಸ್ಥಿತಃ .. 15-15..
 ಧೂಮಧೂಮೋ ವಸಾಗಂಧೀ ಜ್ವಾಲಾಬಭುಶಿರೋರುಹಃ .
 ಕ್ರವ್ಯಾದ್ಗುಣಪರೀವಾರಶ್ಚಿತಾಗ್ನಿರಿವ ಜಂಗಮಃ .. 15-16..
 ಅಪಶೂಲಂ ತಮಾಸಾದ್ಯ ಲವಣಂ ಲಕ್ಷ್ಮಣಾನುಜಃ .
 ರುರೋಧ ಸಂಮುಖೀನೋ ಹಿ ಜಯೋ ರಂಧ್ರಪ್ರಹಾರಿಣಾಂ.. 15-17..
 ನಾತಿಪರ್ಯಾಪ್ತಮಾಲಕ್ಷ್ಯ ಮತ್ಕುಕ್ಷೇರದ್ಯ ಭೋಜನಂ .
 ದಿಷ್ಟ್ಯಾ ತ್ವಮಸಿ ಮೇ ಧಾತ್ರಾ ಭೀತೇನೇವೋಪಪಾದಿತಃ.. 15-18..
 ಇತಿ ಸಂತರ್ಜ್ಯ ಶತ್ರುಘ್ನಂ ರಾಕ್ಷಸಸ್ತಜ್ಜಿಘಾಂಸಯಾ .
 ಪ್ರಾಂಶುಮುತ್ಪಾಟಯಾಮಾಸ ಮುಸ್ತಾಸ್ತಂಬಮಿವ ದ್ರುಮಂ.. 15-19..
 ಸೌಮಿತ್ರೇರ್ನಿಶಿತ್ಯೈರ್ಬಾಣೈರಂತರಾ ಶಕಲೀಕೃತಃ .
 ಗಾತ್ರಂ ಪುಷ್ಪರಜಃ ಪ್ರಾಪ ನ ಶಾಖೀ ನೈರ್ನಿರ್ಮಿತೇರಿತಃ.. 15-20..
 ವಿನಾಶಾತ್ಸಸ್ಯ ವೃಕ್ಷಸ್ಯ ರಕ್ಷಸ್ತಸ್ಮೈ ಮಹೋಪಲಂ .
 ಪ್ರಜಿಘಾಯ ಕೃತಾಂತಸ್ಯ ಮುಷ್ಟಿಂ ಪೃಥಗಿವ ಸ್ಥಿತಂ.. 15-21..
 ಐಂದ್ರಮಸ್ತಮುಪಾದಾಯ ಶತ್ರುಘ್ನೇನ ಸ ತಾಡಿತಃ .
 ಸಿಕತಾತ್ವಾದಪಿ ಪರಂ ಪ್ರಪೇದೇ ಪರಮಾಣುತಾಂ.. 15-22..
 ತಮುಪಾದ್ರವದುದ್ಯಮ್ಯ ದಕ್ಷಿಣಂ ದೋರ್ನಿಶಾಚರಃ .
 ಏಕತಾಲ ಇವೋತ್ಪಾತಪವನಪ್ರೇರಿತೋ ಗಿರಿಃ.. 15-23..
 ಕಾರ್ಷ್ಣೇನ ಪತ್ರಿಣಾ ಶತ್ರುಃ ಸ ಭಿನ್ನಹೃದಯಃ ಪತನ್ .
 ಅನಿನಾಯ ಭುವಃ ಕಂಪಂ ಜಹಾರಾಶ್ರಮವಾಸಿನಾಂ.. 15-24..
 ವಯಸಾಂ ಪಂಕ್ತಯಃ ಪೇತುರ್ಹತಸ್ಯೋಪರಿ ವಿದ್ವಿಷಃ .
 ತತ್ಪ್ರತಿದ್ವಂದ್ವಿನೋ ಮೂರ್ಧ್ನಿ ದಿವ್ಯಾಃ ಕುಸುಮವೃಷ್ಟಯಃ.. 15-25..
 ಸ ಹತ್ವಾ ಲವಣಂ ವೀರಸ್ತದಾ ಮೇನೇ ಮಹೌಜಸಃ .
 ಭ್ರಾತುಃ ಸೋದರ್ಯಮಾತ್ಮಾನಮಿಂದ್ರಜಿದ್ವಧಶೋಭಿನಃ.. 15-26..
 ತಸ್ಯ ಸಂಸ್ತೂಯಮಾನಸ್ಯ ಚರಿತಾರ್ಥೈಸ್ತಪಸ್ವಿಭಿಃ .
 ಶುಶುಭೇ ವಿಕ್ರಮೋದಗ್ರಂ ವೀಡಯಾವನತಂ ಶಿರಃ.. 15-27..
 ಉಪಕೂಲಂ ಚ ಕಾಲಿಂದ್ಯಾಃ ಪುರೀಂ ಪೌರುಷಭೂಷಣಃ .
 ನಿರ್ಮಮೇ ನಿರ್ಮಮೋಽರ್ಥೇಷು ಮಧುರಾಂ ಮಧುರಾಕೃತಿಃ.. 15-28..
 ಯಾ ಸೌರಾಜ್ಯಪ್ರಕಾಶಾಭಿರ್ಬಭೌ ಪೌರವಿಭೂತಿಭಿಃ .
 ಸ್ವರ್ಗಾಭಿಷ್ಯಂದವಮನಂ ಕೃತ್ವೇವೋಪನಿವೇಶಿತಾ.. 15-29..

ತತ್ರ ಸೌಧಗತಃ ಪಶ್ಯನ್ಯಮುನಾಂ ಚಕ್ರವಾಕಿನೀಂ .
 ಹೇಮಭಕ್ತಿಮತೀಂ ಭೂಮೇಃ ಪ್ರವೇಣೀಮಿವ ಪಿಪ್ರಿಯೇ.. 15-30..
 ಸಖಾ ದಶರಥಸ್ಯಾಪಿ ಜನಕಸ್ಯ ಚ ಮಂತ್ರಕೃತ್ .
 ಸಂಚಸ್ಕಾರೋಭಯಪ್ರೀತ್ಯಾ ಮೈಥಿಲೀಯೌ ಯಥಾವಿಧಿ.. 15-31..
 ಸ ತೌ ಕುಶಲವೋನ್ಮುಷ್ಟಗರ್ಭಕ್ಲೇದೌ ತದಾಖ್ಯಯಾ .
 ಕವಿಃ ಕುಶಲವಾವೇವ ಚಕಾರ ಕಿಲ ನಾಮತಃ.. 15-32..
 ಸಾಂಗಂ ಚ ವೇದಮಧ್ಯಾಪ್ಯ ಕಿಂಚಿದುತ್ತಾಂತಶೈಶವೌ .
 ಸ್ವಕೃತಿಂ ಗಾಪಯಾಮಾಸ ಕವಿಪ್ರಥಮಪದ್ಧತಿಂ.. 15-33..
 ರಾಮಸ್ಯ ಮಧುರಂ ವೃತ್ತಂ ಗಾಯಂತೋ ಮಾತುರಗ್ರತಃ .
 ತದ್ವಿಯೋಗವ್ಯಥಾಂ ಕಿಂಚಿಚ್ಛಿಥಿಲೀಚಕ್ರತುಃ ಸುತೌ.. 15-34..
 ಇತರೇಽಪಿ ರಘೋರ್ವಂಶ್ಯಾಸ್ತಯಸ್ತೇತಾಗ್ನಿತೇಜಸಃ .
 ತದ್ಯೋಗಾತ್ಪತಿವತ್ಸೀಷು ಪತ್ನೀಷ್ವಾಸಂದ್ವಿಸೂನವಃ .. 15-35..
 ಶತ್ರುಘಾತಿನಿ ಶತ್ರುಘ್ನಃ ಸುಬಾಹೌ ಚ ಬಹುಶ್ರುತೇ .
 ಮಥುರಾವಿದಿಶೇ ಸೂನ್ಯೋರ್ನಿರ್ದಧೇ ಪೂರ್ವಜೋತ್ಸುಕಃ.. 15-36..
 ಭೂಯಸ್ತಪೋವ್ಯಯೋ ಮಾ ಭೂದ್ವಾಲ್ಮೀಕೇರಿತಿ ಸೋಽತ್ಯಗಾತ್ .
 ಮೈಥಿಲೀತನಯೋದ್ಗೀತನಿಃಸ್ವಂದಮೃಗಮಾಶ್ರಮಂ.. 15-37..
 ವಶೀ ವಿವೇಶ ಚಾಯೋಧ್ಯಾಂ ರಥ್ಯಸಂಸ್ಕಾರಶೋಭಿನೀಂ .
 ಲವಣಸ್ಯ ವಧಾತ್ಪರೈರೀಕ್ಷಿತೋಽತ್ಯಂತಗೌರವಂ.. 15-38..
 ಸ ದದರ್ಶ ಸಭಾಮಧ್ಯೇ ಸಭಾಸದ್ಭಿರುಪಸ್ಥಿತಂ .
 ರಾಮಂ ಸೀತಾಪರಿತ್ಯಾಗಾದಸಾಮಾನ್ಯಪತಿಂ ಭುವಃ.. 15-39..
 ತಮಭ್ಯನಂದತ್ಪ್ರಣತಂ ಲವಣಾಂತಕಮಗ್ರಜಃ .
 ಕಾಲನೇಮಿವಧಾತ್ಪ್ರೀತಸ್ತುರಾಷಾಡಿವ ಶಾರ್ಙ್ಗಣಂ.. 15-40..
 ಸ ಪೃಷ್ಟಃ ಸರ್ವತೋ ವಾರ್ತಮಾಖ್ಯದ್ರಾಜ್ಞೇ ನ ಸಂತತಿಂ .
 ಪ್ರತ್ಯರ್ಪಯಿಷ್ಯತಃ ಕಾಲೇ ಕವೇರಾದ್ಯಸ್ಯ ಶಾಸನಾತ್.. 15-41..
 ಅಥ ಜಾನಪದೋ ವಿಪ್ರಃ ಶಿಶುಮಪ್ರಾಪ್ತಯೌವನಂ .
 ಅವತಾರ್ಯಾಂಕಶಯ್ಯಾಸ್ಥಂ ದ್ವಾರಿ ಚಕ್ರಂದ ಭೂಪತೇಃ.. 15-42..
 ಶೋಚನೀಯಾಸಿ ವಸುಧೇ ಯಾ ತ್ವಂ ದಶರಥಾಚ್ಛ್ಯುತಾ .
 ರಾಮಹಸ್ತಮನುಪ್ರಾಪ್ಯ ಕಷ್ಟಾತ್ಕಷ್ಟತರಂ ಗತಾ.. 15-43..
 ಶ್ರುತ್ವಾ ತಸ್ಯ ಶುಚೋ ಹೇತುಂ ಗೋಪ್ತಾ ಜಿಹ್ವಾಯ ರಾಘವಃ .
 ನ ಹ್ಯಕಾಲಭವೋ ಮೃತ್ಯುರಿಕ್ಷ್ವಾಕುಪದಮಸ್ಮೈಶತ್.. 15-44..
 ಸ ಮುಹೂರ್ತಂ ಕ್ಷಮಸ್ವೇತಿ ದ್ವಿಜಮಾಶ್ವಾಸ್ಯ ದುಃಖಿತಂ .
 ಯಾನಂ ಸನ್ಸಾರ ಕೌಬೇರಂ ವೈವಸ್ವತಜಿಗೀಷಯಾ.. 15-45..


ಆತ್ತಶಸ್ತ್ರಸ್ತದಧ್ಯಾಸ್ಯ ಪ್ರಸ್ಥಿತಃ ಸ ರಘೂದ್ವಹಃ .
 ಉಚ್ಚಚಾರ ಪುರಸ್ತಸ್ಯ ಗೂಢರೂಪಾ ಸರಸ್ವತೀ.. 15-46..
 ರಾಜನ್ ಪ್ರಜಾಸು ತೇ ಕಶ್ಚಿದಪಚಾರಃ ಪ್ರವರ್ತತೇ .
 ತಮನ್ವಿಷ್ಯ ಪ್ರಶಮಯೇರ್ಭವಿಷ್ಯಸಿ ತತಃ ಕೃತೀ.. 15-47..
 ಇತ್ಯಾಪ್ತವಚನಾದ್ರಾಮೋ ವಿನೇಷ್ಯನ್ವರ್ಣವಿಕ್ರಿಯಾಂ .
 ದಿಶಃ ಪಪಾತ ಪತ್ರೇಣ ವೇಗನಿಷ್ಯಂಪಹೇತುನಾ.. 15-48..
 ಅಥ ಧೂಮಾಭಿತಾಮ್ರಾಕ್ಷಂ ವೃಕ್ಷಶಾಖಾವಲಂಬಿನಂ .
 ದದರ್ಶ ಕಂಚಿದೈಕ್ಷ್ವಾಕಸ್ತಪಸ್ಯಂತಮಧೋಮುಖಂ.. 15-49..
 ಪೃಷ್ಠನಾಮಾನ್ವಯೋ ರಾಜ್ಞಾ ಸ ಕಿಲಾಚಷ್ಟ ಧೂಮಪಃ .
 ಆತ್ಮಾನಂ ಶಂಬುಕಂ ನಾಮ ಶೂದ್ರಂ ಸುರಪದಾರ್ಥಿನಂ.. 15-50..
 ತಪಸ್ಯನಧಿಕಾರಿತ್ವಾತ್ಪ್ರಜಾನಾಂ ತಮಘಾವಹಂ .
 ಶೀರ್ಷಚ್ಛೇದ್ಯಂ ಪರಿಚ್ಛಿದ್ಯ ನಿಯಂತಾ ಶಸ್ತ್ರಮಾದದೇ.. 15-51..
 ಸ ತದ್ವಕ್ತ್ರಂ ಹಿಮಕ್ಲಿಷ್ಟಕಿಂಜಲ್ಕಮಿವ ಪಂಕಜಂ .
 ಜ್ಯೋತಿಷ್ಯಣಾಹತಶ್ಶಶ್ರು ಕಂಠನಾಲಾದಪಾತಯತ್.. 15-52..
 ಕೃತದಂಡಃ ಸ್ವಯಂ ರಾಜ್ಞಾ ಲೇಭೇ ಶೂದ್ರಃ ಸತಾಂ ಗತಿಂ .
 ತಪಸಾ ದುಶ್ಚರೇಣಾಪಿ ನ ಸ್ವಮಾರ್ಗವಿಲಂಘಿನಾ.. 15-53..
 ರಘುನಾಥೋಽಪ್ಯಗಸ್ತ್ಯೇನ ಮಾರ್ಗಸಂದರ್ಶಿತಾತ್ಮನಾ .
 ಮಹಾಜನಾ ಸಂಯುಯುಜೇ ಶರತ್ಕಾಲ ಇವೇಂದುನಾ.. 15-54..
 ಕುಂಭಯೋನಿರಲಂಕಾರಂ ತಸ್ಮೈ ದಿವ್ಯಪರಿಗ್ರಹಂ .
 ದದೌ ದತ್ತಂ ಸಮುದ್ರೇಣ ಪೀತೇನೇವಾತ್ಮನಿಷ್ಕ್ರಯಂ.. 15-55..
 ಸ ದಧನ್ಮೈಥಿಲೀಕಂಠನಿವ್ಯಾಪಾರೇಣ ಬಾಹುನಾ .
 ಪಶ್ಚಾನ್ನಿವವೃತೇ ರಾಮಃ ಪ್ರಾಕ್ಪರಾಸುದ್ವಿಜಾತ್ಮಜಃ .. 15-56..
 ತಸ್ಯ ಪೂರ್ವೋದಿತಾಂ ನಿಂದಾಂ ದ್ವಿಜಃ ಪುತ್ರಸಮಾಗತಃ .
 ಸ್ತುತ್ವಾ ನಿವರ್ತಯಾಮಾಸ ತ್ರಾತುವೈವಸ್ವತಾದಪಿ.. 15-57..
 ತಮದ್ವರಾಯ ಮುಕ್ತಾಶ್ಚಂ ರಕ್ಷಕಪಿನರೇಶ್ವರಾಃ .
 ಮೇಘಾಃ ಸಸ್ಯಮಿವಾಂಭೋಭಿರಭ್ಯವರ್ಷನ್ನುಪಾಯನೈಃ.. 15-58..
 ದಿಗ್ಭ್ಯೋ ನಿಮಂತ್ರಿತಾಶ್ಚೈನಮಭಿಜಗ್ಮುರ್ಮಹರ್ಷಯಃ .
 ನ ಭಾಮಾನ್ಯೇವ ಧಿಷ್ಣ್ಯಾನಿ ಹಿತ್ವಾ ಜ್ಯೋತಿರ್ಮಯಾನ್ಯಪಿ.. 15-59..
 ಉಪಶಲ್ಯನಿವಿಷ್ಟೈಸ್ತೈಶ್ಚತುರ್ಧ್ವಾರಮುಖೀ ಬಭೌ .
 ಅಯೋಧ್ಯಾ ಸೃಷ್ಟಲೋಕೇವ ಸದ್ಯಃ ಪೈತಾಮಹೀ ತನುಃ.. 15-60..
 ಶ್ಲಾಘ್ಯಸ್ತ್ಯಾಗೋಽಪಿ ವೈದೇಹ್ಯಾಃ ಪತ್ಯುಃ ಪ್ರಾಗ್ಗಂಶವಾಸಿನಃ .

ಅನನ್ಯಜಾನೇಃ ಸೈವಾಸೀದ್ಯಸ್ಮಾಜ್ಜಾಯಾ ಹಿರಣ್ಮಯೀ.. 15-61..
 ವಿಧೇರಧಿಕಸಂಭಾರಸ್ತತಃ ಪ್ರವವೃತೇ ಮಖಃ .
 ಆಸನ್ಯತ್ರ ಕ್ರಿಯಾವಿಘ್ನಾ ರಾಕ್ಷಸಾ ಏವ ರಕ್ಷಿಣಃ.. 15-62..
 ಅಥ ಪ್ರಾಚೇತಸೋಪಜ್ಞಂ ರಾಮಾಯಣಮಿತಸ್ತತಃ .
 ಮೈಥಿಲೀಯೌ ಕುಶಲವೌ ಜಗತುರ್ಗುರುಚೋದಿತೌ.. 15-63..
 ವೃತ್ತಂ ರಾಮಸ್ಯ ವಾಲ್ಮೀಕೇಃ ಕೃತಿಸ್ತೌ ಕಿನರಸ್ವನೌ .
 ಕಿಂ ತದ್ಯೇನ ಮನೋ ಹರ್ತುಮಲಂ ಸ್ಯಾತಾಂ ನ ಶೃಣ್ವತಾಂ.. 15-64..
 ರೂಪೇ ಗೀತೇ ಚ ಮಾಧುರ್ಯಂತಯೋಸ್ತಜ್ಜಿನ್ಯವೇದಿತಂ .
 ದದರ್ಶ ಸಾನುಜೋ ರಾಮಃ ಶುಶ್ರಾವ ಚ ಕುತೂಹಲೀ.. 15-65..
 ತದ್ಗೀತಶ್ರವಣೈಕಾಗ್ರಾ ಸಂಸದಶ್ರುಮುಖೀ ಬಭೌ .
 ಹಿಮನಿಷ್ಯಂದಿನೀ ಪ್ರಾತರ್ನಿರ್ವಾತೇವ ವನಸ್ಥಲೀ.. 15-66..
 ವಯೋವೇಷವಿಸಂವಾದಿ ರಾಮಸ್ಯ ಚ ತಯೋಸ್ತದಾ .
 ಜನತಾ ಪ್ರೇಕ್ಷ್ಯ ಸಾದೃಶ್ಯಂ ನಾಕ್ಷಿಕಂಪಂ ವ್ಯತಿಷ್ಠತ.. 15-67..
 ಉಭಯೋರ್ನ ತಥಾ ಲೋಕಃ ಪ್ರಾವೀಣ್ಯೇನ ವಿಸಿಷ್ಟಿಯೇ .
 ನೃಪತೇಃ ಪ್ರೀತಿದಾನೇಷು ವೀತಸ್ಪೃಹತಯಾ ಯಥಾ.. 15-68..
 ಗೇಯೇ ಕೋ ನು ವಿನೇತಾ ವಾಂ ಕಸ್ಯ ಚೇಯಂ ಕೃತಿಃ ಕವೇಃ .
 ಇತಿ ರಾಜ್ಞಾ ಸ್ವಯಂ ಪೃಷ್ಟೌ ತೌ ವಾಲ್ಮೀಕಿಮಶಂಸತಾಂ.. 15-69..
 ಅಥ ಸಾವರಜೋ ರಾಮಃ ಪ್ರಾಚೇತಸಮುಪೇಯಿವಾನ್ .
 ಊರೀಕೃತ್ಯಾತ್ಮನೋ ದೇಹಂ ರಾಜ್ಯಮಸ್ಮೈ ನೃವೇದಯತ್.. 15-70..
 ಸ ತಾವಾಖ್ಯಾಯ ರಾಮಾಯ ಮೈಥಿಲೀಯೌ ತದಾತ್ಮಜೌ .
 ಕವಿಃ ಕಾರುಣಿಕೋ ವವೇ ಸೀತಾಯಾಃ ಸಂಪರಿಗ್ರಹಂ.. 15-71..
 ತಾತ ಶುದ್ಧಾ ಸಮಕ್ಷಂ ನಃ ಸ್ಪುಷಾ ತೇ ಜಾತವೇದಸಿ .
 ದೌರಾತ್ಮ್ಯಾದ್ರಕ್ಷಸಸ್ತಾಂ ತು ನಾತ್ರತ್ಯಾಃ ಶ್ರದ್ಧಧುಃ ಪ್ರಜಾಃ.. 15-72..
 ತಾಃ ಸ್ವಚಾರಿತ್ರ್ಯಮುದ್ದಿಶ್ಯ ಪ್ರತ್ಯಾಯಯತು ಮೈಥಿಲೀ .
 ತತಃ ಪುತ್ರವತೀಮೇನಾಂ ಪ್ರತಿಪತ್ಸ್ಯೇ ತ್ವದಾಜ್ಞಯಾ.. 15-73..
 ಇತಿ ಪ್ರತಿಶ್ರುತೇ ರಾಜ್ಞಾ ಜಾನಕೀಮಾಶ್ರಮಾನ್ಮನಿಃ .
 ಶಿಷ್ಯೈರಾನಾಯಯಾಮಾಸ ಸ್ವಸಿದ್ಧಿಂ ನಿಯಮೈರಿವ.. 15-74..
 ಅನ್ಯೇದ್ಯುರಥ ಕಾಕುತ್ಸ್ಥಃ ಸಂನಿಪಾತ್ಯ ಪುರೌಕಸಃ .
 ಕವಿಮಾಹ್ವಾಯಯಾಮಾಸ ಪ್ರಸ್ತುತಪ್ರತಿಪತ್ತಯೇ.. 15-75..
 ಸ್ವರಸಂಸ್ಕಾರವತ್ಯಾಸೌ ಪುತ್ರಾಭ್ಯಾಮಥ ಸೀತಯಾ .
 ಋಚೇವೋದರ್ಚಿಷಂ ಸೂರ್ಯಂ ರಾಮಂ ಮುನಿರುಪಸ್ಥಿತಃ.. 15-76..

ಕಾಷಾಯಪರಿವೀತೇನ ಸ್ವಪದಾರ್ಪಿತಚಕ್ಷುಷಾ .
 ಅನ್ವಮೀಯತ ಶುದ್ಧೇತಿ ಶಾಂತೇನ ವಪುಷೈವ ಸಾ.. 15-77..
 ಜನಾಸ್ತದಾಲೋಕಪಥಾತ್ಪ್ರತಿಸಂಹೃತಚಕ್ಷುಷಃ .
 ತಸ್ತುಸ್ತೇನವಾಜ್ಞುಖಾಃ ಸರ್ವೇ ಫಲಿತಾ ಇವ ಶಾಲಯಃ.. 15-78..
 ತಾಂ ದೃಷ್ಟ್ವಿವಿಷಯೇ ಭರ್ತುರ್ಮುನಿರಾಸ್ಥಿತವಿಷ್ಟರಃ .
 ಕುರು ನಿಸಂಶಯಂ ವತ್ಸೇ ಸ್ವವೃತ್ತೇ ಲೋಕಮಿತ್ಯಶಾತ್.. 15-79..
 ಅಥ ವಾಲ್ಮೀಕಿಶಿಷ್ಯೇಣ ಪುಣ್ಯಮಾವರ್ಜಿತಂ ಪಯಃ .
 ಆಚಮ್ಯೋದೀರಯಾಮಾಸ ಸೀತಾ ಸತ್ಯಾಂ ಸರಸ್ವತೀಂ.. 15-80..
 ವಾಜ್ಞನಃಕರ್ಮಭಿಃ ಪತ್ಯೈ ವ್ಯಭಿಚಾರೋ ಯಥಾ ನ ಮೇ .
 ತಥಾ ವಿಶ್ವಂಭರೇ ದೇವಿ ಮಾಮಂತರ್ಧಾತುಮರ್ಹಸಿ.. 15-81..
 ಏವಮುಕ್ತೇ ತಯಾ ಸಾಧ್ವಾ ರಂಧ್ರಾತ್ಸದ್ಯೋಭವಾದ್ಭುವಃ .
 ಶಾತಹ್ರದಮಿವ ಜ್ಯೋತಿಃ ಪ್ರಭಾಮಂಡಲಮುದ್ಯಯೌ.. 15-82..
 ತತ್ರ ನಾಗಘಣೋತ್ಕ್ಲಿಪ್ತಪ್ತಸಿಂಹಾಸನನಿಷೇದುಷೀ .
 ಸಮುದ್ರರಶನಾ ಸಾಕ್ಷಾತ್ಪ್ರಾ ದುರಾಸೀದ್ವಸುಂಧರಾ.. 15-83..
 ಸಾ ಸೀತಾಮಂಕಮಾರೋಪ್ಯ ಭರ್ತೃಪ್ರಣಿಹಿತೇಕ್ಷಣಾಂ .
 ಮಾಮೇತಿ ವ್ಯಾಹರತೈವ ತಸ್ಮಿನ್ನಾತಾಲಮಭ್ಯಗಾತ್.. 15-84..
 ಧರಾಯಾಂ ತಸ್ಯ ಸಂರಂಭಂ ಸೀತಾಪ್ರತ್ಯರ್ಪಣೈಷಿಣಃ .
 ಗುರುವಿಧಿಬಲಾಪೇಕ್ಷೀ ಶಮಯಾಮಾಸ ಧನ್ವಿನಃ.. 15-85..
 ಋಷೀನ್ವಿಸೃಜ್ಯ ಯಜ್ಞಾಂತೇ ಸುಹೃದಶ್ಚ ಪುರಸ್ಕೃತಾನ್ .
 ರಾಮಃ ಸೀತಾಗತಂ ಸ್ನೇಹಂ ನಿದಧೇ ತದಪತ್ನಯೋಃ.. 15-86..
 ಯುಧಾಜಿತಸ್ಯ ಸಂದೇಶಾತ್ಸ ದೇಶಂ ಸಿಂಧುನಾಮಕಂ .
 ದದೌ ದತ್ತಪ್ರಭಾವಾಯ ಭರತಾಯ ಭೃತಪ್ರಜಃ.. 15-87..
 ಭರತಸ್ತತ್ರ ಗಂಧರ್ವಾನ್ಯುಧಿ ನಿರ್ಜಿತ್ಯ ಕೇವಲಂ .
 ಆತೋದ್ಯಂ ಗ್ರಾಹಯಾಮಾಸ ಸಮತ್ಯಾಜಯದಾಯುಧಂ.. 15-88..
 ಸ ತಕ್ಷಪುಷ್ಕಲೌ ಪುತ್ರೌ ರಾಜಧಾನೋಸ್ತದಾಖ್ಯಯೋಃ .
 ಅಭಿಷಿಚ್ಯಾಭಿಷೇಕಾರ್ಹೌ ರಾಮಾಂತಿಕಮಗಾತ್ಪುನಃ.. 15-89..
 ಅಂಗದಂ ಚಂದ್ರಕೇತುಂ ಚ ಲಕ್ಷ್ಮಣೋಽಪ್ಯಾತ್ಮಸಂಭವೌ .
 ಶಾಸನಾದ್ರಘುನಾಥಸ್ಯ ಚಕ್ರೇ ಕಾರಾಪಥೇಶ್ವರೌ.. 15-90..
 ಇತ್ಯಾರೋಪಿತಪುತ್ರಾಸ್ತೇ ಜನನೀನಾಂ ಜನೇಶ್ವರಾಃ .
 ಭರ್ತೃಲೋಕಪ್ರಪನ್ನಾನಾಂ ನಿವಾಪಾನ್ವಿದಧುಃ ಕ್ರಮಾತ್.. 15-91..
 ಉಪೇತ್ಯ ಮುನಿವೇಷೋಽಥ ಕಾಲಃ ಪ್ರೋವಾಚ ರಾಘವಂ .
 ರಹಃಸಂವಾದಿನೌ ಪಶ್ಯೇದಾವಾಂ ಯಸ್ತಂ ತ್ಯಜೇರಿತಿ.. 15-92..

ತಥೇತಿ ಪ್ರತಿಪನ್ನಾಯ ವಿವೃತಾತ್ಮಾ ನೃಪಾಯ ಸಃ .
 ಆಚಖ್ಯೌ ದಿವಮಧ್ಯಾಸ್ವ ಶಾಸನಾತ್ಪರಮೇಷ್ಠಿನಃ.. 15-93..
 ವಿದ್ವಾನಪಿ ತಯೋರ್ದ್ವಾಃಸ್ಥಃ ಸಮಯಂ ಲಕ್ಷ್ಮಣೋಽಭಿನತ್ .
 ಭೀತೋ ದುರ್ವಾಸಸಃ ಶಾಪಾದ್ರಾಮಸಂದರ್ಶನಾರ್ಥಿನಾ.. 15-94..
 ಸ ಗತ್ವಾ ಸರಯೂತೀರಂ ದೇಹತ್ಯಾಗೀನ ಯೋಗವಿತ್ .
 ಚಕಾರಾವಿತಥಾಂ ಭ್ರಾತುಃ ಪ್ರತಿಜ್ಞಾಂ ಪೂರ್ವಜನ್ಮನಃ.. 15-95..
 ತಸ್ಮಿನ್ನಾತ್ಮಚತುರ್ಭಾಗೇ ಪ್ರಾಜ್ಞಾಕಮಧಿತಸ್ಥುಷಿ .
 ರಾಘವಃ ಶಿಥಿಲಂ ತಸ್ಥೌ ಭುವಿ ಧರ್ಮಸ್ತಿಪಾದಿವ.. 15-96..
 ಸ ನಿವೇಶ್ಯ ಕುಶಾವತ್ಯಾಂ ರಿಪುನಾಗಾಂಕುಶಂ ಕುಶಂ .
 ಶರಾವತ್ಯಾಂ ಸತಾಂ ಸೂಕ್ತೈರ್ಜನಿತಾಶ್ರುಲವಂ ಲವಂ.. 15-97..
 ಉದಕೃತಸ್ಥೇ ಸ್ಥಿರಧೀಃ ಸಾನುಜೋಽಗ್ನಿಪುರಃಸರಃ .
 ಅನ್ವಿತಃ ಪತಿವಾತ್ಸಲ್ಯಾದ್ಧೃಹವರ್ಜಮಯೋಧ್ಯಯಾ.. 15-98..
 ಜಗೃಹುಸ್ತಸ್ಯ ಚಿತ್ತಜ್ಞಾಃ ಪದವೀಂ ಹರಿರಾಕ್ಷಸಾಃ .
 ಕದಂಬಮುಕುಲಸ್ಥೂಲೈರಭಿವೃಷ್ಟಾಂ ಪ್ರಜಾಶ್ರುಭಿಃ.. 15-99..
 ಉಪಸ್ಥಿತವಿಮಾನೇನ ತೇನ ಭಕ್ತಾನುಕಂಪಿನಾ .
 ಚಕ್ರೇ ತ್ರಿದಿವನಿಶ್ಲೇಣಿಃ ಸರಯೂರನುಯಾಯಿನಾಂ.. 15-100..
 ಯದ್ಗೋಪ್ರತರಕಲ್ಪೋಽಭೂತ್ಸಂಮರ್ದಸ್ತತ್ರ ಮಜ್ಜತಾಂ .
 ಅತಸ್ತದಾಖ್ಯಯಾ ತೀರ್ಥಂ ಪಾವನಂ ಭುವಿ ಪಪ್ರಥೇ.. 15-101..
 ಸ ವಿಭುವಿಬುಧಾಂಶೇಷು ಪ್ರತಿಪನ್ನಾತ್ಮಮೂರ್ತಿಷು .
 ತ್ರಿದಶೇಭೂತಪೌರಾಣಾಂ ಸ್ವರ್ಗಾಂತರಮಕಲ್ಪಯತ್.. 15-102..
 ನಿರ್ವತ್ಸ್ಯೈವಂ ದಶಮುಖಶಿರಶ್ಚೈದಕಾರ್ಯಂ ಸುರಾಣಾಂ
 ವಿಷ್ವಕ್ಸೇನಃ ಸ್ವತನುಮವಿಶತ್ಸರ್ವಲೋಕಪ್ರತಿಷ್ಠಾಂ .
 ಲಂಕಾನಾಥಂ ಪವನತನಯಂ ಚೋಭಯಂ ಸ್ಯಾಪಯಿತ್ವಾ
 ಕೀರ್ತಿಸ್ತಂಭದ್ವಯಮಿವ ಗಿರೌ ದಕ್ಷಿಣೇ ಚೋತ್ತರೇ ಚ.. 15-103..
 ಇತಿ ಶ್ರೀರಘುವಂಶೇ ಮಹಾಕಾವ್ಯೇ ಕವಿಶ್ರೀಕಾಲಿದಾಸಕೃತೌ
 ಶ್ರೀರಾಮಸ್ವರ್ಗಾರೋಹಣೋ ನಾಮ ಪಂಚದಶಃ ಸರ್ಗಃ ..

Encoded and Proofread by Arvind Kolhatkar akolhatkar at rogers.com

——
Please send corrections to sanskrit@cheerful.com

